


# భయమూ నీకానీ నమ్మకారం

ప్రవీణ్  
చక్రవర్తి



అది ఆరో నెల. ఆరో తారీఖు. అర్ధరాత్రికి అతి చేరువలో వుంది.

అప్పుడు దాదాపు అర్ధ ప్రపంచం మైమరచి 'నిద్ర' అనే మత్తులో మునిగివుంది. మరో అర్ధ ప్రపంచం రానున్న పన్నెండు గంటల్లో ఈస్టికి వచ్చే ప్రయత్నంలో వుంది.

టాన్ లిమిట్స్ను దాటి వుంది కాబోలు. అందుకే ఆ ప్రాంతంలో అక్కడక్కడ వున్న ఏ స్ట్రీట్ లైట్ కూడా తమ విధులను నిర్వర్తించడం లేదు. కొన్ని లైట్లు ఆదమరిచి నిద్రపోతుంటే, మరికొన్ని ఎప్పుడు కోమలోకి వెళ్ళాయో అతుపట్టడం లేదు.

వచ్చే ఎన్నికలలోనైనా మరో జన్మను చూడమా? అంటున్నాయి రోడ్డు కలువైపు, ఇటువైపు మంత్రిగారిచే ప్రారంభోత్సవం చేయించుకున్న వనసుపోత్సవపు చెట్టు.

అందులో ఏకాకి జీవితాన్ని గడుపుతున్న ఒకే ఒక ఇల్లు.

ఆ ఇంటినే అనుకొనివున్నట్టు కనిపిస్తుంది ఓ వేప చెట్టు. సరిగ్గా ఆ వేప చెట్టు కొమ్మ ఆ ఇంటి కప్పని అనుకుని వుంది.

అంత చీకటిలో కూడా ఏదో దృశ్యం కనిపిస్తుంది దక్కడ. చీకటి దట్టంగా వున్నప్పటికీ ఆ దృశ్యంలో వున్న ఆ ఆకారం స్పష్టంగా కనపడడం చిత్రంగా వుంది.

ఆ ఆకారం ఎలా వుందంటే రెండు చేతులూ, రెండు కాళ్ళూ వేరు వేరుగా ఎవరో లాగి శిలువకు కట్టేశారని అనిపిస్తుంటుంది. అయితే ఉలుకూ పలుకూ లేదు.

అదేమో ఆరోజు కంటికి కనిపించే అస్తలిస్తు నక్షత్రాలు కూడా చీకటికి జడిసి మబ్బుభాయన దాక్కున్నాయి.

కాలంతోపాటు పరిగెత్తలేక నిర్మాణం మధ్యలోనే నిలిచిపోయిన ఆ నివాసం నిర్మాణమయ్యగా వుంది.

దీనికి సమీపంలోనే నల్లచెరువు, చిట్టడివి.


చిట్టడివికి అనుకొని మృత్యుశైతల్యం ఆవరించిన శ్మశానం.

ఉన్నట్టుండి వేపచెట్టుపై పుష్కలకారం ఏవో కదలికలు చేస్తోంది. ఈదురుగాలి వీచే తీరు చూస్తుంటే ఏవో భయానక రాగాలు గుర్తుకొస్తున్నాయి.

అధిక పీడనంతో వీస్తుందేమో గాలి తలుపు సందుల్లోంచి సైతం జొరబడుతోంది. గదిలో ఓ మూలగా అజామబాహుడైన ఆంజనేయస్వామిని ఓ ప్రేమలో అద్దంక్రింద బంధించి వుంచారు.

అంతవరకు తనదే పై చేయి అనుకుంటున్న ఆ చిన్న వెలుగును చీకటి హస్తగతం చేసుకుంది.

ఇంతకు ముందెన్నడూ ఇటువంటి వాతావరణం



ప్రవీణ్ చక్రవర్తి

అలముకోలేదు ఆ ఇంట్లో. ఏదీ ఏదీ కళ్ళూ, ముక్కు, నోరూ ఏకం చేసుకున్న మూడేళ్ళ బిడ్డ మందంగా గురకతీస్తూ తల్లి ఒళ్ళో దాక్కుని వున్నాడు. అంతవరకు తిరిగిన అక్కడి ఫేసు కూడా ఆగి పోయింది. అంతవరకు ఏ మూల ఏం వుందో స్పష్టంగా కాకపోయినా కొంచెంగా అయినా తెలిసేది: కాని ఇప్పుడు ఏ మూల మాసినా చీకటే. అంతా చిక్కటి చీకటి. బయట వాతావరణంలో గాలి మరీ ఉధృత స్థాయికి చేరుకుంది. మేఘాలు కూడా దట్టంగా అలముకున్నాయి. వేపచెట్టు కొమ్మమీద ఆ రూపంలో ఎడమ చేయి మాత్రం గది తలుపువైపు ఏదో సంకేతాన్ని పంపు తున్నట్టు వూగుతోంది. తలుపు సందులోంచి జొరపడ్తున్న గాలి కందిరీగల రోదలా రుమ్మని వీస్తోంది. మరోప్రక్క దోమలు తమదే రాజ్యమన్నట్టు పాసం ఆ పసికందుపై, ఆ తల్లిపై

దాడి చేస్తున్నాయి. దోమలు నిద్రాభంగం చేశాయన్నట్టు కదులు తున్నాడా బిడ్డ.

ఆ క్షణాన విజానికి ఆమె నిద్రలో మునిగివుంది. కాని బిడ్డ పడే అవస్థను నిద్రలోంచే గ్రహించింది. ఆమె పల్లవి.

స్వప్నలో దేన్నైనా నిర్వచించవచ్చు కాని- తల్లికి నిర్వచనం చెప్పడం అంత సులభం కాదు.

నిద్రలోనే పల్లవి 'బాబు నవీన్' అంటూ గుండెలకు అన్యుకొంది.

స్వప్నలో తనే ప్రాణం పోసి ప్రసాదించుకున్న ప్రతి రూపాన్ని అనుక్షణం అపురూపంగా చూసుకుంటుంది తల్లి. మాతృత్వం అంటే ఇదేనేమో!

\* \* \*

ఎప్పుడైతే వేపచెట్టుమీది ఆకారం కాళ్ళు కదిలాయో అప్పుడు గదిలోని పల్లవి కాళ్ళు వున్నట్టుండి తిమ్మిరి ఎక్కినట్లయాయి. క్రమేపీ పల్లవి పాదాల్లో స్వర్ణజ్ఞానం పోయింది.

పెనుగాలి ప్రభావం పల్ల కాబోలు తలుపులు వాటంతట అనే తెరుచుకున్నాయి. చెట్టుమీది రూపంలో ఇప్పుడు తల మాత్రం ఆడుతోంది.

తలుపులు పూర్తిగా తెరుచుకున్నప్పుడు వీస్తున్న గాలిలో మార్పొచ్చింది. గాలి దిశలో కూడా లేదా వస్తూ వుంది.

ఇప్పుడు గదిలో చేరిన గాలంతా తెరుచుకున్న తలుపుల్లోంచి బయటకు పోతోంది.

వేపచెట్టుమీద వున్న ఆకారం 'ఫేస్ కంట్రోల్'లా పనిచేస్తోందనిపిస్తోంది. ఎందుకంటే జోరుగా వీస్తున్న గాలి దిశను సైతం మరల్చగలిగింది.

ఆ రూపంలో ఏమాత్రం కదలిక ప్రారంభమైనా ఈదురుగాలి దిశలో మార్పులోస్తున్నాయి.

పురాతనమైన ఆ చెట్టు ప్రతి కొమ్మ ఓ లయలో వూగుతుంటే ఆ చెట్టుకున్న ఆకులన్నీ ఆ లయకు తగ్గట్టుగా ఆడుతున్నాయి.

విజానికి పల్లవిది ఎంతో సున్నితమైన మనస్సు. కాని పల్లవి ప్రవర్తిస్తున్న తీరు ఆమె మనస్తత్వానికే విరుద్ధంగా వుంది.

గారాల ముద్దు నవీన్ పై ఈగ వాలినా సహించని పల్లవి నేడు తన కళ్ళ ముందు ఎన్నో దోమలు చీకటిని, ఆగిపోయిన ఆ ఫేసుని ఆసరాగా తీసుకుని ఆ లేత హృదయాన్ని పీల్చుకు తినేస్తుంటే అలా వికారంగా చూస్తుందేమిటి?

పల్లవిలో ఈ విచిత్ర పరిస్థితికి కారణం ఏమిటి? వకదృంధీగా గడియ వేసిన తలుపులు వాటంతట అనే ఎవరూ తెరవకుండానే ఎలా తెరుచుకున్నాయి?

ఇంటి కప్పని అనుకునివున్న కొమ్మమీది ఆ ఆకారం ఉలుకూ పలుకూ లేకుండానే ఏమైనా సంకేతాలు నిజంగా పంపుతోందా?

ఏది ఏమైనా చీకటిలో ఈ ప్రశ్నలకు సమాధానం

స్మృతి

నిన్న నువ్వే-  
జువ్వ చెట్టు వెన్నెల నీడల్లో  
జవరాలి నవ్వుల పువ్వుల కోసం  
రంగు రంగుల  
వలల్ని విసురుతూ  
వంగి వంగి తిరిగావ్!  
మరి నేడు,  
వాస్తవం విసిరిన  
అగ్గిరాయి  
నీ ఆలోచనల

పదునురాయికి తగిలి  
కళ్ళు బైర్లు కమ్మిన  
చిమ్మ చీకట్లలో  
నిజాల నిప్పురవ్వల్ని  
చిమ్ముకుంటూ  
చమట చుక్కను  
అగ్నిపుష్పంగా  
ఆరాధిస్తూ...  
నిటారుగా  
లైట్ హౌస్ లా  
నేడు నువ్వే!!

—రామినాయుడు

